


# MILL-GETSEMNI SAL-QABAR

Il-Lhud fil-bidu tar-Rebbiegha kienu jaghmlu l-Ghid il-Kbir taghom tifikira ta' meta Alla helishom mill-jasar bis-sahha ta' Mosè. Lejliet dik inhar kull familja kienu jieklu haruf u jixorbu l-inbid u jghannu flimkien ghana ta' tifhir 'l Alla. Hekk ukoll ghamel Gesù: kiel l-ikla tal-Ghid mal-Appostli. U kien jaf li

Hemm il-ferh ta' Gesù tbiddel f'niket, u xtehet ghar-rkubtejh fuq blata watja, u qieghed wiècu mal-art u beda, jokrob u jitniehed u jitlob 'l Alla li jbieghed minnu dak il-hemm li kien ġej fuqu; imma talbu wkoll li fuq kollox, *jaghmel kif irid Hu*, "Abba!" beda jghid, "kollox jista' jsir ghandek, bieghed minni din



*Gerusalem — Dehra tal-Gnien tal-Getsemni u l-Bażilka tal-Agonija. Fuq, qalb is-sigar, il-knisja ta' santa Maddalena tar-Russi.*

l-ghada kellu jkun maqtul, ghax kif qaghdu bil-qeghda jieklu qalilhom li dik kienet l-ahhar ikla tieghu fuq l-art.

Waqt l-ikla wiehed mill-Appostli, Jehuda, hareġ 'il barra. U wara l-ikla, Gesù hareġ ukoll ma' l-

ohrajn, u mar barra mill-belt, ġewwa ghalqa sigar taż-żebbuġ is-siegha. Imma jsir dak li trid Int, m'hux dak li rrid jien!"

Din kienet l-agonija. Ghax *agonija* hi kelma Griega li tfisser *taqbida*. U Gesù dak il-hin kien qieghed f'taq-

bida: taqbida bejn il-ġisem u r-ruh. Il-ġisem ighidlu: "Ahrab! għax il-mewt hija kiefra!" u r-ruh tgħidlu: "Le! Ibqa' hawn halli tkun maqtul!"

Kemm damet sejra dit-tigriba, ma hux magħruf. Forsi siegħa, forsi anqas, forsi aktar. Ġesù rebah. Għax kieku ried jahrab, ma kellux hliet ftit passi biex jilhaq il-ġemgħat ta' sħabu l-Galilin, u l-Lhud ma kienux jaqbduh, għax dawk kienu jaqbzu għalih jew jintilef fosthom. Imma dan ma għamlux. Hemm baqa' sa kemm ġew il-ġhedewwa għalih u qabduh u rabtuh u ġarrewh magħhom lejn il-qorti. Hekk kienet ir-rieda t'Alla, u Ġesù qagħad għaliha, u hekk sar.

U l-glorja li kellu Ġesù jumejn qabel, meta hadd ma sata' għalih fost il-ġemgħat tas-semmiegħa f'nofs it-Tempju ta' Ġerusalem, f'daqqa wahda għabet, u minn bdielha ġie l-għajb. Ġesù ma għadux is-sultan tal-Lhud, il-poplu t'Alla, imma sar il-lsir tar-Rumani, jġigifieri tal-Pagani. Hekk kienet ir-rieda t'Alla u hekk sar. Sagrificju akbar minn dan ma jstax jingħata meta wiehed jissagrifika għal Alla lilu n-nifsu.

Għax dan hu l-qofol tad-dnub: li wiehed jistma aktar lilu n-nifsu, li hu qaddej u mahluq, milli jistma' l-Alla, li hu sid u hallieq.

#### IL-FLAGELLAZZJONI TA' SIDNA ĠESU' KRISTU

Meta l-għases tat-Tempju b'amar il-Qassis il-Kbir tal-Lhud, qabdu lil Ġesù fil-Ġnien tal-Ġetsemni, niżlu bih fil-wied ta' Kedron, telgħu telgħa zghira u dahlu bih fit-Tempju, li jinsab hemm qrib. Hemm qasmu l-bitha l-kbira u hargu minn bieb

iehor, għal fejn kien jingama' l-Qorti tas-Sanhedrin.

Is-Sanhedrin kien ġemgħa ta' sebgħin Xih, li kienu jagħmluha ta' membri tal-Parlament Lhudi u wkoll bħal ta' Gurati tal-Qorti, u r-Ras tagħhom kien il-Qassis il-Kbir, li jagħmilha ta' President. Hemm lil Ġesù haduh biex jagħmlulu bħal kumpilazzjoni. Dak il-hin kien bil-lejl, u ma setghux skond il-Liġi tagħhom jagħmluha; imma huma għamluha għax kienu mgħaġġlin, għax riedu jehelsu minn Ġesù malajr kemm jista' jkun, biex jgħaddu l-Għid il-Kbir tagħhom moħħhom mistrieħ. Għalhekk l-ewwel għamlu l-laqgħa dak il-hin, imbagħad reġgħu ltaqgħu, biex jagħmlu l-konkluzjoni, filgħodu meta beda jisbah, biex bħalli kieku l-Liġi ma kisruhiex. Il-Qassis il-Kbir li quddiemu kien mehud Ġesù kien jismu Jusef Ben Khajjâfa, raġel makakk għall-ahħar, ara kemm li għad li t-tliet Qassisin ta' qablu kienu damu fil-karga kull wiehed sena biss, hu, billi dejjem haddem rasu, dam tmintaxer sena mis-sena 18 sas-sena 36 A.D. Il-ħtija li ġiebu fuq Ġesù kienet li hu qal li kellu jwaqqagħlhom it-Tempju, għal dan ġebuh li kien hati tal-mewt. Ġesù ma kienx qal hekk; kien qal lil wiehed mid-dixxipli tiegħu, li minn dak il-bini kbir kollu għad jiġi żmien li fih ma tibqax haġra fuq haġra. Imma l-Lhud biddlu ftit minn kliem Ġesù biex jiftiehem xorta ohra. Hawn hafna nies li jhobbu jagħmlu hekk il-lum ukoll, ibiddlu kelma minn kliem xi hadd, biex jiftiehem hazin.

Fil-għodu kmieni, malli hallet il-laqgħa tas-Sanhedrin, il-Qassisin tat-Tempju u l-għassiesa u l-ħuttâba

(jigifieri *l-avukati*), hadu lil Gesù quddiem Pilatu, biex isahhilhom is-sentenza tal-mewt. Pilatu, billi l-“htija” kienet xi haġa fuq il-Liġi tal-Lhud, ma kellux jindahal fiha, u li kieku lill Gesù ma baghtux hemm il-Qassis il-Kbir, li kien qisu l-Papa u kien ukoll taparsi re, Pilatu kien ikeċċihom minn quddiemu. Imma la darba baghtu dak, Pilatu kellu minnkejja fih jara x’sa jaghmel, biex ma jixluhx lill-Imperatur. Ghalhekk haseb biex iġieghel lin-nies li kienu ngabru li jitolbuh jehelsilhom lil Gesù billi għall-Festa l-Kbira kien kull sena jehelsilhom wiehed. Imma billi l-Galilin li kienu jafu sewwa lil Gesù u kienu ġew miegħu Ġerusalem għall-Għid, ma kienux hemm, għax aktarx li kienu ħarbu minn fuq il-muntanja taż-żebbuġ meta għarfu li Gesù nqabad, u l-Lhud ta’ Ġerusalem u t’artijiet oħra ma kienux jafuh sew, għax tliet darbiet biss kienu rawh jgħallem fit-Tempju, għal hekk il-ħsieb ta’ Pilatu ma sehħx. Il-Qassisin bdew jiġru qalb in-nies u jghidulhom jitolbu lil Pilatu jehelsilhom lil Barabba u jsallab lil Gesù. U hekk sar.

Meta bniedem kienu jaqtuhielu għal mewt, dak iż-żmien, ir-Rumani qabel ma joqtluh, kienu jaghtuh is-swat. Is-swat kienu jaghtuhulu fuq il-post tal-qtil, qabel isallbuh (jew jaqtgħulu rasu) sewwa. Imma lil Gesù sawwtuh hemm, ġewwa l-Mahkma, fejn kien Pilatu, qabel ma haduh għal mewt. Aktarx li Pilatu ried li jsir hekk biex iqanqal lin-nies għal ħniena, u fl-aħħar jehles lil Gesù mill-mewt. Pilatu, mela, telaq lil Gesù f’idejha is-suldati biex jaghtuh is-swat.

Is-swat kien haġa tal-biza’. Ara

kemm, li kien hemm nies li bis-swat biss kienu jmutu. Lil dak li jkun l-ewwel kienu jnezzgħuh għarwien, u s-swat kien jinghata minn żewġ suldati bi frosti bi tliet qfieli tal-giuld kull waħda, u f’tarf kull qafla boċċa taċ-ċomb jew ghadma tal-ghaksa ta’ gidi. Dil-frosta kienu jghidulha *flagrum*, inkella *flagellum*, jigifieri *ħruq*, għax wara s-swat biha, il-ġisem kien jisfa donnu mahruq, jew mixwi. Kienu jorbtu lil bniedem b’idejh fuq rasu, fil-gholi, u jaghtuh b’dawk il-frosti wara u quddiem, fuq dahru, u fuq sidru, u fuq irkubtejh u l-qasab ta’ saqajh. Fil-lizar li keffnu lil Gesù fih wara li miet, li issa jinsab Torin, ix-xbieha ta’ dahar u sider Gesù, imtertqin bis-swat, ghadha tidher sewwa.

#### L-INKORONAZZJONI TA’ GESU’ BIX-XEWK

Il-Qassis il-Kbir, meta baghat lil Gesù għand Pilatu (il-Ħakem tal-biċċa tal-Palestina li kienu jghidulha Jehudija) fost hwejjeġ oħra baghat jghidlu li Gesù kien irid isir re ta’ din il-biċċa art. Għax meta miet Erodi x-Xih, fis-sena 4 qabel Kristu, is-saltna li kellu, il-Palestina, kienet maqsuma bejn it-tliet uliedu: Arkelaw, Antipa u Filippu.


Arkelaw ha ftit anqas minn nofsha (il-Jehudija, is-Samarija u l-Idumija) u l-bqija qasmuh Antipa u Filippu, bejniethom it-tnejn. Arkelaw, għaxar snin wara, kien imneħhi minn re, u minn floku beda jsir wiehed Ruman, bl-isem ta’ Prokuratur. Imma kull ftit taż-żmien kien jinqala’ xi hadd li kien irid jsir hu re tal-Jehudija, bħal ma kien qabel Arkelaw, u li jarga’ jitneħha l-Prokuratur. Għal dan il-Qassis il-Kbir baghat jghid

hekk lil Pilatu, biex Pilatu jemmen, billi ma kenitx l-ewwel darba li ġara dan. Hekk jiftiehem malajr għaliex is-soldati Rumani lil Ġesù libbsuh kuruna tax-xewk. Imma halli nfissru l-ħaġa f'tit aħjar.

Il-post fejn kien qiegħed Pilatu dak iż-żmien tal-Għid il-Kbir (kien tala' Ġerusalem għall-festa, mhux biex jiehu gost jaraha, imma biex jekk tinqala' xi tixwixa jrażżanha malajr; għax id-dar tiegħu kienet f'Qajsarija, belt fuq xatt il-baħar, f'tit 'l isfel minn Hajfa), kienet fortizza kbira mibnija mill-Makkabin u mkabbra u

msebbħa minn Erodi x-Xih, li semmejna l-ewwel. Din kienet imdawra bi swar għolja u mharsa b'erbat ibrâġ, u minn ġewwa kienet maqsuma fi tnejn, naha għolja u naha baxxa. In-naha l-baxxa kienet iċċangata b'ħaġar kbir, kull haġra fiha (għax hemm għadha) tlett ixbar tul u xi xibrejn u nofs wisa'. Għalhekk kienu jgħidulha *Litho-Strotos*, jiġifieri *ċanġar tal-ħaġar*.

Is-soldati mela, li għad li kienu jaqdu lil Ruma kienu qishom kollha Suriġin, li jobghodu lil-Lhud, meta semghu li Ġesù kien maqbud u miġ-



*Ġeursalem — Kappella fuq il-post fejn Ġesù kien marbut fil-kolonna u msawwat, fil-Pretorju.*

jub ghal haqq ghax ried isir re, ngemghu lkoll flimkien u ghamlu wahda minn taghhom. Qieghdu bil-qeghda fuq xi haga lil Gesù, hemm gewwa l-bitha, xehtulu fuq dahru bièca drapp tlellex u barmu fergħa xewk u qeghduhielu fuq rasu bhala kuruna. U biex ikun b'kollox, giebu bièca qasba u qeghduhielu f'idu bhala xettru, biex taparsi ghamluh rè. Bħalli kieku riedu jghidlu: "Rè tal-Lhud trid issir? Rè tal-Lhud

naghmluk!" U hekk qatghu xewqit-hom minn zewg nahât, ghax għad-dew iż-żmien u qagħdu jinku lil-Lhud li kienu hemm ftit bogħod iharsu, bhalli kieku jghaddu iż-żmien bir-rè taghhom. Bdeu ukoll jehdulu l-qasba u jagħtuh biha fuq rasu, u jobzqu fuqu u dan, ghemil li tistennieh min-nies ta' kafkaf bħal ma kienu jkunu s-suldati. Ghax dawk għal hekk kienu jidhlu suldati, ghax kienu jkunu nies mill-agħar u ma huma



Ġerusalem — L-Ark tal-Pretorju, fejn is-suldati għabbew is-salib fuq kitfejn Gesù u mexxewh lejn il-Kalvarju.

tajbin għal xejn.


Din l-inkoronazzjoni ta' Ġesù bix-xewk, għad li S. Mark u Mattew kitbuha wara l-flaġellazzjoni, aktarx li għat qabel, jiġifieri, meta Ġesù hareġ minn quddiem Erodi Antipa. Sinjali ta' dan huma: (a) S. Luqa jgħid li Erodi qaġġad jiddiehek b'Ġesù mas-suldati tiegħu, u libbsu libsa tleqq (peribalôn esthêta lamprâ) (b), S. Luqa ma jsemmi xejn l-inkoronazzjoni fejn kien imissu jsemmiha u San Mark u San Mattew ma jsemmux il-mawra ta' Erodi; u (c), San Mattew jgħid li lil Ġesù nezzgħuh (kai ekdysantes avtôn) qabel l-inkoronazzjoni bix-xewk. Mela ma kienx wara l-flaġellazzjoni, għax waqt il-flaġellazzjoni ċert li Ġesù kien imnazza'.

Għaliex l-inkoronazzjoni bix-xewk giet ittrasportata, jiftiehem malajr. Meta nkiteb l-ewwel Evangjelju, Erodi Antipa kien għadu qawwi shih (qabel is-sena 39 A.D.) u l-Insara ma rieduhx jiehu għalih u jibda jaħqarhom bla hteġa. U dan l-isposiment sata' jsir malajr għax Erodi u Pilatu aktarx kienu ġewwa fortizza waħda, li kif għedna l-ewwel, u għadha tidher s'issa, kienet maqsuma fi tnejn. Wiehed kittieb Lhudi ta' dak iż-żmien, Gużepi Flavju jgħid li Pilatu meta jmur Ġerusalem ma kienx joqġhod fl-"Antonia", imma fil-palazz liehor, fil-belt ta' fuq. Għalhekk Erodi Antipa kien joqġhod fiha. U dik is-sena Pilatu wkoll fettillu jmur joqġhod hemm.

#### IL-MIXJA TA' ĠESU' GĦAT-TISLIB

Meta s-suldati taw is-swat lil Ġesù, kif kien isir wara s-sentenza tal-mewt libbsuh hwejġu u għabbewh l-ghuda tas-salib, u harġu bih u bit-tnejn

l-ohra li kien hemm ukoll għal mewt, biex isallbuhom f'nofs il-misrah tal-Kalvarju.



*Ġerusalem — Biċċa mit-telgħa li tiehu lejn il-Kalvarju, kif inhi issa. Qabel kienet wieqfa aktar minn hekk, Għax Ġerusalem iġġarrfet u nbriet xi tliet darbiet.*


Imma donnu li Ġesù kien aktar batut miż żewġ ikkundannati l-ohra; u kellu biex. L-ewwelnett, bis-swat li kien qala' ma' tul dawk il-hdax jew tnax-il siegħa, li kien ilu maqbud; it-tieni, għax aktarx li Pilatu wissa lis-suldati li fis-swat lil Ġesù jagħfsuh aktar mill-ohrajn, biex jew imut taht is-swat, jew ihennu għalih in-nies u jhalluh jehelsu. U hekk, hu

la jidher li kkundanna bniedem bla htija, anqas li ma tâx widen lil Qassis il-Kbir. Ghalhekk Ġesù aktarx li meta ghabbewh il-ghuda tas-salib u mexa ftit passi, waqa' biha, ghal kemm ma kenitx tqila wisq.

Kif tohroġ mill-fortizza "Antonia" hemm niżla li tinfed ma' triq watja, li tiġi minn wiehed mill-bibien tal-belt u tiehu ghan-naha tat-Tempju. Minn dik it-triq kien ghaddej raġel

li hu, ir-reffiegh, ma riedx jaghmilha dik il-bieċa xoghol, u mhux wisq ta' minn ilumu, għax min jara sata' jahseb li kien hu li sejjer ghat-tislib. Imma kellu jaghmilha.

Lil min kien ikun sejjer għal mewt, kienu jgħadduh mill-iktar toroq imwenssa, biex jarawh ħafna nies, u jibzghu mill-htija. U dan jidher li għamlu s-suldati Rumani meta hadu għal mewt lil Ġesù. Għax il-mixja



*Kif kien il-Kalvarju fi żmien Kristu, qrib is-swar ta' Gerasalem. Il-Qabar li dijnuh fih hu dak tal-bieb wiesa', bejn is-siġar tal-palm u s-siġra taż-żebbuġ.*

kirjani, jiġifieri reffiegh, li jinkera biex jarfa' xi ħaġa, u kien battal, għax kien ġej lura minn kirja. U ċ-Centurjun, li kellu fi hsiebu t-tislib kif rah, hatfu malajr, u ġieghlu jarfa' s-salib ta' Ġesù, li kif għedna, ma kienx jiflah, u jimxi warajh bih, sal-Kalvarju. Il-kelma miktuba fl-Evanġelju ta' San Mark u San Mattew, *aggarevousin*, jiġifieri *ġieghluh*, turi

mill-"Antonia" sal Kalvarju hi mqassma fi tlieta: l-ewwel bieċa niżla; imbagħad ftit passi minn triq watja, u wara din, telgħa wieqfa u twila. Tnejn minn dawn it-tliet toroq il-watja u t-telgħa, kienu jiġu mill-bibien tal-belt u jieħdu lejn it-Tempju; jiġifieri kienu jgħaddu minnhom qatiegħ nies, għax it-Tempju, l-aktar dawk li jiem tal-Għid il-Kbir, kien

ikun dejjem mimli bil-hlejjaq; u hada l-bibien, kienu, is-sena kollha, u l-aktar dik il-habta, jghamlu bhal suq, ibiegħu bhejjem u żrieragh, hwejjeġ tal-lbies u tal-ikel, żejt u nbid u dan. Għalhekk minn jaf x'geġwija ta' nies kienu għaddejnin.

San Luqa (li xi hwejjeġ kitilbhom aħjar miż-żewġ Sinottki l-oħra, għad li xi hwejjeġ oħra huma kitbuhom aħjar minnu), qal haġa ta' min isemmiha li kif kien sejjer għal mewt Ġesù mal-hallelin kienu mexjin warajh ruxxmata nies, u wkoll hafna nisa. In-nisa kienu jibkuh u jnewwhu għalih. B'hekk jidher li Ġesù kien miexi l-aħhar wiehed fost it-tlieta, għax in-nies ma jistax ikun li kienu f'nofs l-purciġsioni ta' dawk li kienu sejrin għal mewt. Jidher ukoll li kien hemm id-drawwa li bhal ma wara l-gharajj mexjin għall-ghors kienu jmorru n-nisa jghannu bil-ferh, hekk wara l-magħdumin sejrin għal-qtil, kienu jmorru n-nisa jnewwhu biniket.

Mis-seklu Tlittax il-hawn fit-triq li għadda minnha Ġesù hu u sejjer għall-Kalvarju, issir il-Vija Sâgra li fost l-oħrajn, fiha tliet waqfiet fejn Ġesù waqa' fl-art bil-ghejja u d-dâghfa. Tghid minnu li Ġesù waqa' fit-triq? Aktarx iwa, għalkemm ebda wiehed mill-Evangelisti ma jsemmi dan.

U aktarx minnu wkoll li kien miexi bil-kuruna tax-xewk f'rasu. Għax kien ikun jaqbel mat-tstulus jew tabella, li kellha titwahhal fuq is-salib tiegħu. Din kien fiha miktub li Ġesù kien "*Melek Jehudaja*" jġifieri *Re tal-Lhud*.

Din mela, kienet l-aħhar mixja, u l-aktar mixja mixhura ta' Ġesù. Dan kien il-kortew il-kbir tiegħu, meta

kien sejjer jitle' fuq it-tron tar-Renju li tawh il-bnedmin. Kemm qal sewwa darba, li r-renju veru tiegħu ma kienx ta' daż-żmien, anqas ta' did-dinja!

## IL-MEW T TA' ĠESU' FUQ IS-SALIB

Ġerusalem, fi żmien Kristu, bhal ma kienu jagħmlu Malta sa ftit żmien ilu, l-ikkundannati għal mewt (barra għalina u għal proxxmu kollu), kienu joqtu hom barra bieb il-belt. Hawn Malta kienu *jghallquhom* fix-Xagħra tal-Furjana, u Ġerusalem, dak iż-żmien, kienu *jsallbuhom*, biex ngħidulha hekk, fix-Xagħra tal-Golgota, qrib il-bieb tal-belt ukoll.

Dik ix-xagħra kienet biċċa art watja u kennija; għax minn żewġ naħat, Xerq u Qibla, kellha jilqagħha s-sur ta' Ġerusalem, u min-naħa tal-Għarb, kellha blat maqtuġh dritt u għoli. Dil-wetja kienet wiesgħa qrib il-mija u hamsin jarda (magħruf, għax il-blat l-għoli għadu hemm, u minn fejn kien jghaddi s-sur jidher sewwa), u t-tul tagħha ma tistax tghid kemm, imma dejjem aktar minn mitejn u hamsin jarda. Ġewwa dil-wetja kienu jagħmlu suq fil-beraħ ibiegħu bhejjem u ġwież, qamħ u xgħir, żejt u nbid, u frott u żrieragh. In-nies ta' l-antik is-suq dejjem kienu jagħmluh xi mkien kenni, ġewwa xi hofra. Għalhekk il-Griegi hadu l-isem minn għand il-Kanghanin u semmewh "agōra" mill-Kanghani "Al-gōra", jġifieri: *il-hofra*.


Mela, kif il-purciġsioni tal-mewt harget mill-bieb ta' Ġerusalem, lil Ġesù u liż-żewġ hallelin, tellgħuhom fuq il-blâta, għolja xi hmistax-il xiber li kien hemm f'nofs dik il-wetja. Lil Ġesù aktarx li *refghuh* biex tellgħuh



fuq dik il-blâta, ghax bil-Grieg hekk miktub fl-Evanggelju ta' San Mark (XV, 22: *kaì ferousin avtòn epi ton Golgotân*) ara kemm kien sfinit u tiewi bil-ghejja u l-mohqrija. Hemm sallbu lil Gesù u liż-żewġ hallelin. Kif kien is-salib mhux maghruf sew.

sewwa; u dan maghruf bla dghul, ghax ir-raġel jew suldat x'kien, biex wassal sponża sa xufftejn Gesù, ma lahaqx b'idu, imma kell jwajhalha f'tarf ta' qasba.

Gib mela quddiem ghajnejk ix-xena tal-Golgota. F'nofs ta' misraħ kenni



*Il-Kalvarju kif kien sal-1808, u kif qisu għadu issa.*

(1) bieb il-Bażilka; (2) l-oqbra ta' Goffredu de Bouillon u Baldwinu I, slaten ta' Ġerusalem; (3) kappella t'Adam; (4) kappella tal-Griegi, fuq il-Kalvarju, fejn Gesù miet fuq is-salib; (5) kappella tal-Frangiskani fejn Gesù kien imsammar mas-salib; (6) fejn keffnu lil Gesù qabel ma qeghduh fil-qabar.

Sata' kien għuda waħda, wieqfa (*stipes*), u sata' kien b'żewġ għudiet waħda wieqfa u oħra mimduda (*stipes u patibolum*), bhas-slaleb li naraw l-aktar tad-drabi fit-tpiġija. Kien kif kien, is-salib kien għoli

quddiem bieb il-belt, blâta għolja qisha m'oghla bejt, u fuqha tliet irġiel imsalbin, imsammin ma' tliet serattizzi wieqfa. Taht is-slaleb sew, fuq il-blâta, bil-qeghda fl-art, is-sallaba. Ma' dwar il-blâta, isfel, is-

soldati Rumin, għassa, biex hadd ma jersaq aktar milli jmissu. Il-misrah mimli bin-nies ta' kull xeħta foqra u għonja, żgħażaġh u xjuħ, Lhud tal-Palestina u Lhud ta' barra, li ġew għal Għid il-Kbir Ġerusalem. Kulhadd iħares lejn l-imsallbin, isaqsu xi haġa fuqhom u jgħidu xi kelma. Ġemgħa ta' rġiel xjuħ bil-leħja kbira u griza jew bajda, qrib sewwa tal-blāta, jidhku u jitgħamzu, u ma' ġenbhom grupp ta' żaġħżaġh iħabtbu jdejhom u jgħannu, biex jinku lil Mislub tan-nofs:

“Ja li teħreb il Muqām,  
 “Wa tibnīh fi tlett ajām,  
 “Hallas hālak mill-egħdam!”

U fuq il-blāt għoli u wieqaf li semmejna l-ewwel, bghid mir-rġiel, weħedhom, quddiem il-blāta tal-Golgota sew, grupp iehor żgħir ta' nisa, jibku u jnēwwhu. U f'nofshom wiefqa Wahda Mara..... wiċċha mixrub, għajnejha homor u d-dmugh niezel minnhom..... ta' ma' dwarha jkellmuha u ma twegibx..... tħares fiss lejn il-Mislub tan-nofs, u drabi xufftejha jiċċaqalqu, donnha qegħda titkellem f'qalbha..... Min hi Dik il-Mara?.....

Qatt ħsibt li l-ġrajja tal-Golgota hija xbieha ħajja tad-dinja li ninsabu fiha? Ġesù msallab bejn żewġ hallelin. Il-bniedem Wahdani safi u qadis fost ulied Adam, ibati xorta wahda bħal żewġ hallelin, qattiela u midinba. Wieħed minnhom webbes rasu fi ħżunitu, u x-xitan inqeda biħ biex jarga jġarrab lil Ġesù biex ma jkomplix ir-rieda t'Alla. Qallu: “Jekk int Kristu ehles lilek innifsek u lilna!” (Bħal ma kien qallu darba oħra: “Jekk int Bin Alla, aġħmel lil dal-ħaġar ħobż!”) Imma l-imsallab l-ieħor, għad li midneb ukoll, stqarr

dnubietu; u qal: “Ahna haqqna”; u rrasenja ruħu għax kien ibati, biex iħallashom: “Ahna ħadna li jisthoqq għemilna”. U stqarr u emmen is-safa' u l-qdusija ta' Ġesù “dan ma għamel ebda deni”. U fl-aħħar wera x-xewqa u t-tama tal-maħfra bis-saħħa ta' dak li kien mislub miegħu, li emmen li kien Iben Alla, u qallu kliem ta' umiltà kbira: “Mulej, iftakar fija, meta tiġi fil-kobor tiegħek!”

U hekk hija wkoll id-dinja. Fid-dinja ma hawnx tajbin u ħżiena, imma hawn nedmin u ħżiena; u Ġesù qieghed fin-nofs, jifred lin-nies minn xulxin. Fost ulied Adam, Ġesù biss huwa bla dnuv, u daħal fis-sema bil-jedd. Il-bqija kulhadd midneb, u ma hemmx dhul fis-saltna t'Alla ħlief bil-maħfra u l-ħniena ta' Dak li miet imsallab bla ħtija.


## ID-DIFNA TA' ĠESU' FIL-QABAR

Wara xi tliet siegħat li Ġesù kien ilu msallab, miet. Miet, malli wieħed raġel, jew suldat, x'kien, newillu jixrob il-hall minn sponża mwahħla fuq qasba. U meta taqra dal-episodju fl-Evangēlju ta' San Mark u San Mattew, donnu jaġħtik li taħseb li l-mewt għall-ġħarrieda ta' Ġesù kella x'taqsam mat-tinwil tal-isponża. Għax malli xorob, u dak neħħielhu l-isponża minn ma' xufftejh, għajjat għajta kbira u miet f'daqqa, bħal min jinfduħu qalbu b'xi haġa.

Meta sar fil-ġħaxija (hekk miktub fl-Evangēlji ta' Mark u Mattew), jiġifieri biċċa ħin sewwa wara li Ġesù kien miet, ġie wieħed raġel, ras kbira jismu Ġuzeppi, u daħal quddiem Pilatu u talbu l-ġisem ta' Ġesù, jiġi-

fieri l-katavr u tieghu, biex jidfnu. Il-fatt li dan Guzeppi ma marx mill-ewwel għand Pilatu malli Ġesù miet, imma wara xi saghtejn, donnu jagħtik taħseb li dan ir-ras kbira, dak in-nhar, ma kienx qieghed Gerusalem, imma wasal dak il-hin, għax xi hadd kien baġat iġhidlu li lil Ġesù kienu qabduh u kkundannawh għal mewt. Donnu li ġie jaqbeż għalih ma' Pilatu

Pilatu baża' li Guzeppi sa jqarraq bih u jiehu lil Ġesù, għaxi imma haġ, u jaqbeż jfejqu. Pilatu imma, meta għaraf minn għand iċ-Ċenturjun li Ġesù kien miet tassew, tagħa l-katavr u tieghu lil Guzeppi, hemm quddiem iċ-Ċenturjun. U iċ-Ċenturjun raġa' mar jindokra l-imsallbin u Guzeppi mar jixtri liżar biex ikebbeb fih il-Ġisem ta' Ġesù u jidfnu.



*Gerusalem — Qabar tal-Ewwel Seklu, bil-ħaġra mgerba, bħal dak li qegħdu fih il-Ġisem ta' Ġesù meta nizzluh mis-salib. Il-ħaġra tidher fuq ix-xellug.*

imma sabu li kien mejjet. Hu x'inhu Guzeppi ma kienx minn Gerusalem; u billi dak kien żmien il-Għid il-Kbir aktarx li kien qieghed f'daru, f'Arimatija, biex jgħaddi jiem il-Għid mal-familja.

Pilatu lil Guzeppi ma emmnux mill-ewwel li Ġesù kien laħaq miet, u baġat għaċ-Ċenturjun li kellu fi hsiebu t-tislib, biex jgħidlu sewwa jekk kienx veru. Minn dan jidher li

Fl-Evangeli Sinottki mhux miktub li Guzeppi hasel il-katavr u ta' Ġesù qabel ma difnu, kif kellhom id-drawwa li jagħmlu l-Lhud tal-Palestina; donnu jidher li Guzeppi, billi kien sar il-hin biex tgħib ix-xemx (dik il-habta, għall-ewwel t'April, ix-xemx tinzel għal xi s-sitta u nofs, ftit qabel jew ftit wara), u jibda s-Sibt, biex ma jaqbeż fuqu l-Qassisin tat-Tempju u l-haddiema tagħhom (li

m'ghandniex xi nghidu kienu hemm għassa donnhom ilpup feroċi) u jaghtuh xi xebgħa għax kiser il-Liġi, u jarmu l-Gisem Imqaddes ġewwa xi bir, fittex keffen ta' malajr li Ġesù fil-lizar, u għalqu fil-qabar tiegħu, ġdid, li kien għadu kemm haffer għalih stess, dik in-naħa; biex il-pitghada, kif jgħaddi s-Sibt, jaġġa jaqalghu u jidfnu sewwa (ara l-ktieb tat-tabib Barbet: "La Passione secondo il Chirurgo", faċċata 195 u bnadi oħra fl-istess ktieb). U dan huwa msahħa mill-fatt li n nisa tal-Galileja, Mirjam il-Madliena u xi tnejn oħra, xtraw il-fwieħa fil-għaxija kif għadda s-Sibt (għax il-ġurnata kienet tispicċa ma' nżul ix-xemx, mhux f'nofs il-lejl, kif nghidu issa) u marru biex jidliku biha lil Ġesù, fil-qabar, il-Hadd fil-ghodu. U barra minn hekk, mil-Lizar li jinsab Torin, jidher li l-Gisem ta' Ġesù ma kienx maħsul; għax kieku kien, ma kienux jidhru fih, bħal ma jidhru, il-qtar u ċ-ċarċir tad-dmija.

Miktub fl-Evangelju li Ġużeppi, malli qiegħed il-Gisem ta' Ġesù fil-qabar, gerbeħ haġra kbira fuq biebu u telaq. Kif telaq hekk, u ma bażax li l-Lhud jagħmlu xi azzjoni hażina? Ma bażax, l-ewwel għax kien is-Sibt, u l-Lhud fis-Sibt ma jstgħu jagħmlu

ebda xogħol; u t-tieni, għax il-qabar kien ma' ġenb bieb il-belt sewwa u ma' bieb il-belt, nhar u lejl, kien ikun hemm is-suldati għassa. U billi l-Gisem ta' Ġesù kien mogħti lilu mill Gvernatur, is-suldati kellhom id-dmir li jindukrawhulu.

Mill-kliem li hemm miktub fl-Evangelju li Ġużeppi "gerbeħ haġra kbira" f'bieb il-qabar, nafu ta' liema għamla kien dak il-qabar. Qrib ta' Ġerusalem, għad baqa' kemm il-qabar qadim, bil-haġra mdawra, donnha haġra ta' mithna, fil-bieb tiegħu. Il-qabar kien ikun magħmui minn żewġ kmamar imħaffrin fil-blat, waħda wara l-oħra; ta' ġewwa f'tit aktar baxxa minn ta' barra. Il-kamra ta' barra (jew *vestibolum*), kienet tkun dejjem miftuħa; u fl-art tagħha. mal-ħajt tal-faċċata kien ikollha hofra kbira, u fil-hofra jkun hemm bieb żgħir kemm jgħaddi bniedem u tmiss miegħu l-haġra l-imdawra wieqfa ġewwa kanal, li jgerbuha fih, 'l hawn jew 'l hemm, meta jridu jifthu jew jagħalqu l-qabar.

Hekk mela kienet id-Difna ta' Ġesù u hekk temmejna dawn l-erba' kelmiet, hfief u qosra, fuq il-Misteri tal-Gimgha l-Kbira.

BEN JEHUZA

*El biddu jinkik, xal għajbu u hattu fik.* Min irid jinkik, nehha l-għajb tiegħu u xeħtu fuqek. Ahna l-Maltin nghidu: "Tal hanut milli jkollu jbiegħ". U nghidu wkoll: "Il-għar jghajjar, u l-għajb jghajjeb". U dan jidher li hu minnu. Dari, min jghid bin-nuqqas ta' hadd ieħor, jagħmel hekk, biex jekk jinkixef tiegħu, in-nes ma jstaghgħubx.

*Elf għadu barra, u la għadu ġewwa.* Qawl li jiftieħem tajjeb bil-Malti; aħjar ikollok elf għadu barra, inkella għadu wieħed ġewwa. Għax ta' barra tista' tehles minnhom u gġennibhom, imma ta' ġewwa dejjem miegħek, u tistenna d-daqqa tiġi kull hin.